

संक्षिप्त

बूढ़ी गणगौर की निकाली सवारी

निवाड़ी। नगरपालिका के तत्वावधान में बूढ़ी गणगौर की सवारी निकाली गई। पालिका के स्वास्थ्य निरीक्षक बाबूलाल पण्डा ने बताया कि अधिशाषी अधिकारी मनोहरलाल जाट के नेतृत्व में रविवार की शाम करीब 5 बजे बस स्टेण्ड पर नगरपालिका के पुराने भवन से परम्परागत रूप से गाजे-बाजे के साथ बूढ़ी गणगौर माता की सवारी निकाली गई। बूढ़ी गणगौर माता की सवारी के जुलूस में सबसे आगे नगरपालिका के दो कार्मिक परम्परागत वेशभूषा पहनकर घोड़ी पर सवार होकर आगे-आगे चल रहे थे। उनके पीछे चार युवा सजी हुई बूढ़ी गणगौर की झांकी को कंधे पर लेकर चल रहे थे। गणगौर का जुलूस बस स्टेण्ड से परम्परागत रवानी होकर शहर के मुख्य मार्गों से होता हुआ बड़ा बाजार, बिलाला मार्केट व चौहटी बाजार होते हुए मेला स्थल गणगौरी बाजार पहुंचा। मेला स्थल पर खाद्य पदार्थों के टेबलों सहित दैनिक उपयोग की विभिन्न सामग्री की दुकानें सजी हुईं रहीं। टेबलों पर महिलाओं व बच्चों ने जमकर खरीदारी की।

शहीदी दिवस पर तिरंगा रैली आज

निवाड़ी। भूतपूर्व सैनिक संगठन निवाड़ी के तत्वावधान में 23 मार्च को शहीदी दिवस के अवसर पर तिरंगा रैली व श्रद्धांजलि सभा का आयोजन किया जाएगा। संगठन के अध्यक्ष के.एन.सी. रामसहाय गुर्जर ने बताया कि शहीद भगत सिंह के बलिदान दिवस पर आयोजित तिरंगा रैली 23 मार्च की सुबह 9:30 बजे नगर पालिका भवन जमात से रवाना होकर 80 फीट रोड स्थित शहीद स्मारक तक जाएगी। जहां श्रद्धांजलि सभा का आयोजन होगा एवं वीरगानाओं का सम्मान किया जाएगा। उन्होंने बताया कि कार्यक्रम में मुख्य अतिथि विधायक रामसहाय वर्मा होंगे एवं पूर्व चेयरमैन दिलीप इसरानी अध्यक्षता करेंगे।

श्रमदान अभियान का आयोजन

निवाड़ी। गांव अगरपुरा में शहीद भगत सिंह, सुखदेव व राजगुरु के बलिदान को याद करते हुए शहीद दिवस पर युवा कार्यक्रम एवं खेल मंत्रालय भारत सरकार के माध्यम से युवा केंद्र के जिला युवा अधिकारी श्रीकुमार मधुकर एवं लेखा अधिकारी रोहित कट्टा के निदेशानुसार नेहरू नवयुवक मंडल अगरपुरा के तत्वावधान में स्वच्छता एवं श्रमदान अभियान का आयोजन किया गया। युवाओं ने महापुरुषों को याद करते हुए समाज को स्वच्छता के प्रति जागरूक करने का संदेश भी दिया। इस दौरान वाई नंबर 2 में स्थित सामुदायिक भवन एवं दादूबाणी मंदिर परिसर में साफ-सफाई करके श्रमदान किया। अध्यक्ष नरेन्द्र सिंह ने कहा कि शहीदों ने देश की आजादी के लिए अपने प्राणों की आहुति दी थी, हमारा कर्तव्य है कि हम सेवा कार्यों एवं स्वच्छता के माध्यम से देश के विकास में योगदान दें। इस अवसर पर आदित्य सिंह, राहुल जाट, बुद्धि, अनिल जाट, आदित्य जाट, सुनील, सुरज सिंह, शुभम सिंह, नीलामधु, रविंद्र सिंह, सुरेन्द्र सिंह, आशु, अंकित जाट व शुभमसिंह जैसावत सहित मंडल के कई पदाधिकारी मौजूद थे।

दो दिवसीय शिविर संपन्न

निवाड़ी। श्री क्षेत्र पुरुषार्थ फाउंडेशन के तत्वावधान में श्री जगदंबा राजपूत छात्रावास में दो दिवसीय शिविर का समापन हुआ। गोविन्दसिंह पलेई ने बताया कि शिविर का शुभारंभ जिलाध्यक्ष मदनसिंह, रेवतसिंह पाटोदा, सुरेन्द्र सिंह, हनुमान सिंह टोंक व उमराव सिंह ने दीप प्रज्वलित कर किया। शिविर के द्वितीय सत्र में समाज में शिक्षा, रोजगार, संस्कार निर्माण पर विचार विमर्श किया गया। जिसमें राष्ट्र के सामाजिक उद्वेग व उत्थान हेतु विभिन्न विषयों पर चर्चा करते हुए मंथन किया। शिविर में मुख्य वक्ता रेवत सिंह पाटोदा रहे।

गांव में घुसकर मारपीट की

भरतपुर। डीग जिले के गोपालगढ़ थाना इलाके में गांव बिजासन में आज कुछ लोग हथियार लेकर पहुंचे। इसके बाद वह गांव के लोगों से मारपीट करने लगे। हंगामा होता देख गांव के लोग इकट्ठे हुए। इसके बाद हमलावर फायरिंग करते हुए फरार हो गए। बिजासन गांव के युवक सलमान खान ने बताया कि गंगौर गांव के युवकों और बिजासन गांव के युवकों के बीच 2 दिन पहले झगड़ा हुआ था। दोनों पक्षों में से किसी भी पक्ष ने पुलिस में रिपोर्ट दर्ज नहीं करवाई। आज अनाधिक गंगौर गांव के करीब 20 लोग हाथों में लाठी-डंडे और हथियार लेकर हमारे गांव में घुस आए।

लालसोट में गणगौर माता की शाही सवारी के साथ हेला ख्याल दंगल का आगाज

लालसोट। शहर में रविवार को आस्था, परंपरा और संस्कृति का अद्भुत संगम देखने को मिला, जब बूढ़ी गणगौर माता की भव्य शाही सवारी विशाल लजामों के साथ नगर में निकाली गई और देर रात 276वें गणगौर हेला ख्याल संगीत दंगल का शुभारंभ हुआ।

नगरपालिका कार्यालय से शाम को विधिवत पूजा-अर्चना के बाद गणगौर माता को सुसज्जित बग्गी में विराजमान कर ढोल-नगाड़ों और बैड-बाजों की गूंज के बीच शाही सवारी रवाना की गई। सवारी के प्रमुख बाजारों से होती हुई रात्रि करीब साढ़े आठ बजे गणगौर मेला मैदान पहुंची, जहां हजारों की संख्या में महिलाएं, पुरुष, बच्चे और आमजन माता के दर्शन के लिए उमड़ पड़े। इस दौरान आकर्षक झांकियों



276वें गणगौर हेला ख्याल संगीत दंगल का शुभारंभ हुआ।

लोगों के लिए विशेष आकर्षण का केंद्र रही। गौरिल्ला, भालू सहित अन्य जीवत झांकियों ने सभी का मन मोह लिया, वहीं जमात अखाड़े के पट्टेबाजों ने अपने हैरतअंगीज करतब दिखाकर दर्शकों से खूब वाहवाही बटोरी।

मेला मैदान में दर्शन लाभ कराने के बाद गणगौर माता गाजे-बाजे के साथ परशुराम सकिंदल स्थित हेला ख्याल संगीत दंगल स्थल पहुंची, जहां माता रानी को विधिवत पूजा-अर्चना के साथ विराजमान किया गया। माता

के विराजमान होते ही देर रात 276वें गणगौर हेला ख्याल संगीत दंगल का भव्य आगाज हुआ।

दंगल समिति अध्यक्ष चौधम सुकारिया ने बताया कि रविवार रात से शुरू हुआ यह दंगल सोमवार दोपहर

गणगौर माता गाजे-बाजे के साथ परशुराम सकिंदल स्थित हेला ख्याल संगीत दंगल स्थल पहुंची, जहां माता रानी को विधिवत पूजा-अर्चना के साथ विराजमान किया

तक पूरे शबाब पर रहेगा तथा मंगलवार सुबह इसका समापन होगा।

उल्लेखनीय है कि लालसोट का गणगौर हेला ख्याल संगीत दंगल पिछले 275 वर्षों से अपनी समृद्ध परंपरा और सांस्कृतिक विरासत के लिए ख्यातिप्राप्त है, जो हर वर्ष हजारों श्रद्धालुओं और कलाकारों को आकर्षित करता है।

सार-समाचार

शहीदों के सपनों का शोषणमुक्त समाज बनाने का लिया संकल्प



अलवर। भगतसिंह सकिंदल स्थित शहीद भगतसिंह की प्रतिमा पर माल्यार्पण कर एवं केंडिल प्रज्वलित कर शहीद राजगुरु सुखदेव और भगतसिंह की शहादत को नमन किया। "साम्राज्यवाद का नाश हो, समाजवाद जिंदाबाद, युद्ध नहीं, शांति चाहिए, आर्थिक विषमता पर रोक लगाओ, बेरोजगारी पर रोक लगाओ, सामाजिक उत्पीड़न पर रोक लगाओ, लोकतंत्र जिंदाबाद, तानाशाही मुर्दाबाद, धर्मनिरपेक्षता जिंदाबाद, हिंदू मुस्लिम सिख ईसाई, आपस में है भाई-भाई" के नारे लगाकर शहीदों की "साझी शहादत, साझी विरासत" को कायम रखने एवं लोकतंत्र की मजबूती के लिए एकजुटता का संकल्प लिया। इस अवसर पर भारत की कम्युनिस्ट पार्टी (मार्क्सवादी) की जिला सचिव रईसा, राजस्थान विश्वविद्यालय एवं महाविद्यालय शिक्षक संघ रुक्ता डेमोक्रेटिक के प्रदेश संयोजक डॉ. रमेश बेरवा, दलित शोषण मुक्ति मंच से जिला संयोजक सह संयोजक एडवोकेट श्यामसुंदर जाटव एवं जौतसिंह, रमेश बांगा, ज्ञानसिंह, काजल, ताराचंद, किशन लाल, एडवोकेट शत्रो, शेरसिंह, पिंटी, वेदवीर, समीर, साहिल, सुमित सहित अनेक लोग शामिल रहे।

विधायक डॉ. गर्ग ने नगला बरताई में उप स्वास्थ्य केन्द्र का किया लोकार्पण



भरतपुर। पूर्व मंत्री व भरतपुर विधायक डॉ. सुभाष गर्ग ने सेवर पंचायत समिति के गांव नगला बरताई में नवनिर्मित उप स्वास्थ्य केन्द्र का लोकार्पण कर क्षेत्र के लोगों के लिये समर्पित किया। डॉ. गर्ग ने नगला बरताई में करीब 55 लाख रुपये की लागत से बनाये गये उप स्वास्थ्य केन्द्र का लोकार्पण कर समारोह को सम्बोधित करते हुये कहा कि क्षेत्र में उप स्वास्थ्य केन्द्र खुलने से आस पास के ग्रामीण सरदारी को उपचार के लिये भरतपुर नहीं जाना पड़ेगा। उपचार की उन्हीं अपने ही क्षेत्र में सुविधा मिल सकेगी। उन्होंने कहा कि उप स्वास्थ्य केन्द्र के माध्यम से बेहतर स्वास्थ्य सेवाएँ मिलेंगी। डॉ. गर्ग ने कहा कि दुका घ्येय है कि अधिक से अधिक क्षेत्रों में स्वास्थ्य सेवाओं को मजबूत करने के लिये चिकित्सालय खोले जाये और वह इसके लिये निरन्तर प्रयासरत रहते हैं। आने वाले समय में इस उप स्वास्थ्य केन्द्र को प्राथमिक स्वास्थ्य केन्द्र में क्रमोन्नत कराने के प्रयास किये जायेंगे। विधायक डॉ. गर्ग ने को सम्बोधित करते हुये कहा कि चिकित्सा, शिक्षा, सडक, पानी, बिजली हर व्यक्ति की मूलभूत आवश्यकता है और इन आवश्यकताओं की पूर्ति के लिये वह निरन्तर जुटे हुये। इस दौरान डॉ. गर्ग का ग्रामीण सरदारी ने जोरदार स्वागत किया। इस मौके पर आरएलडी के जिलाध्यक्ष संतोष फौजदार, पूर्व सरपंच सुरेशपाल सिंह, सुनारी सरपंच प्रतिनिधि दिनेश, पंचायत समिति सदस्य सोरभ सोलंकी, राधेश्याम मडरपुर, विनोद गुप्ता आदि उपस्थित रहे।

शिविर आयोजित

दौसा। कालोता कस्बे में रविवार को पंडित दीनदयाल उपाध्याय दो दिवसीय प्रशिक्षण महाभियान के तहत भाजपा दौसा कुंडल मंडल का आयोजित प्रशिक्षण के प्रथम सत्र व द्वितीय सत्र शुभारंभ जिला उपाध्यक्ष मंजुलता जाटव, जिला मंत्री कमलेश जोशी ने भारत माता की प्रतिमा के समक्ष दीप प्रज्वलित कर किया। प्रशिक्षण शिविर में भारतीय जनता पार्टी की जिला अध्यक्ष लक्ष्मी रैला, पूर्व प्रदेश मंत्री नीलम गुर्जर, पूर्व जिला अध्यक्ष टीकम गुर्जर की अध्यक्षता में सम्पन्न हुआ। इस दौरान भाजपा जिलाध्यक्ष लक्ष्मी रैला ने भारतीय जनता पार्टी के विचार अधिष्ठान और बुध स्तर पर संगठन को मजबूत करने पर प्रकाश डाला। पूर्व प्रदेश मंत्री नीलम गुर्जर ने केंद्र व राज्य सरकार की जन कल्याणकारी योजनाओं की जानकारी साझा की। भाजपा के सभी आये हुए अतिथियों ने अपने अपने विचार व्यक्त किए उन्हीं में भाजपा कुंडल मंडल उपाध्यक्ष रामप्रसाद गुर्जर ने आये हुए अतिथियों का आभार व्यक्त किया। इस दौरान जिला महामंत्री सियाराम शर्मा, कुंडल मंडल प्रभारी चरन सिंह रत्नावत, युद्ध मंडल प्रभारी जयप्रकाश जैमन, भाजपा कार्यालय प्रभारी किसोरी लाल भंकरा, भाजपा कुंडल मंडल उपाध्यक्ष रामसहाय गुर्जर सहित सभी सम्मर्पित कार्यकर्ताओं की उपस्थिति ने बैठक को ऊर्जा और उत्साह से भर दिया। संगठन के प्रति आप सभी साथियों की प्रतिबद्धता और समर्पण ही हमारी सबसे बड़ी ताकत है। आप सभी का स्नेह और सहयोग निरंतर इसी प्रकार मिलता रहे।

विश्व जल दिवस पर रैली निकालकर पानी बचाने का दिया संदेश

दौसा। जन स्वास्थ्य अभियांत्रिकी विभाग एवं सीफार संस्था के संयुक्त तत्वावधान में रविवार को विश्व जल दिवस पर रैली निकालकर आज जन को पानी बचाने के लिए जागृत किया गया। रैली नेहरू पार्क से रवाना होकर शहर के मुख्य मार्गों से होती हुई सहजनाथ महादेव मंदिर में समापन हुई। रैली को जन स्वास्थ्य अभियांत्रिकी विभाग के कार्यवाहक अधीक्षण अभियंता बनवारी लाल मीणा ने हरी झण्डा दिखाकर रवाना किया। रैली में दर्जनों महिलाओं और युवतियों ने हिस्सा लिया। रैली में शामिल महिलाओं ने पेयजल के संरक्षण के संबंध में नारे लगाए महिलाओं और युवतियों ने हाथ में पानी को बचाने के संबंध में लिखे नारों को तख्तियां ली हुई थी। जन स्वास्थ्य अभियांत्रिकी विभाग के कार्यवाहक अधीक्षण अभियंता बनवारी लाल मीणा ने कहा कि पेयजल सीमित है और उसका बुद्धिमता पूर्ण उपयोग करना ही इसकी बचत करना है, पानी की बचत के लिए हमें हर संभव प्रयास करने चाहिए। उन्होंने बताया कि 23 मार्च को अधीक्षण अभियंता कार्यालय के सभागार में एक कार्यशाला का भी आयोजन किया जावेगा। जिसमें विषय विशेषज्ञों द्वारा विभिन्न सत्रों के माध्यम से पानी के संबंध में चर्चा की जाएगी। इस अवसर पर नगर उपखंड दौसा के सहायक अभियंता देशराज बैरवा ने महिलाओं से पानी के विषय में चर्चा करते हुए कहा कि दौसा शहर में नवीन पाइपलाइन बिछाई जा रही है इसके माध्यम से सभी को उचित मात्रा में पेयजल उपलब्ध होगा। इस अवसर पर विभाग के आई.ई.सी. सलाहकार संजय कुमार राणा ने पानी की उपलब्धता, पानी के संरक्षण, बचव और पेयजल स्रोतों के रखरखाव व उसके मालिकाना हक के संबंध में महिलाओं को जागृत किया।

कार्यकारिणी का गठन

चौमू / कालाडोरा। चौमू उपखंड के ग्राम खनीपुरा स्थित जमवाय मंदिर परिसर में रविवार को श्री राजपूत सभा तहसील इकाई चौमू की कार्यकारिणी बैठक आयोजित हुई। बैठक की अध्यक्षता राजपूत सभा तहसील चौमू अध्यक्ष भवानी सिंह सिंगोद ने की। इस दौरान समाज के विकास, संगठन को मजबूती और आपसी समन्वय को लेकर विस्तार से चर्चा की गई। अध्यक्षता करते हुए भवानी सिंह सिंगोद ने कहा कि समाज का समग्र विकास आपसी एकजुटता और समन्वय से ही संभव है। तहसील अध्यक्ष भवानी सिंह सिंगोद ने संगठन को मजबूत बनाने, सामाजिक मुद्दों पर सक्रिय भूमिका निभाने और समाज के उद्वेग के लिए मिलकर कार्य करने पर जोर दिया। बैठक में सर्वसम्मति से खनीपुरा गांव इकाई की नई कार्यकारिणी का गठन किया गया। इसमें धन सिंह को अध्यक्ष, दीप सिंह शेखावत को उपाध्यक्ष, किष्मत सिंह को महामंत्री, शिवराज सिंह को कोषाध्यक्ष और पृथ्वी सिंह को संगठन मंत्री मनोनीत किया गया। इसके अलावा संगठन के विस्तार, कार्यकारिणी को सशक्त बनाने और आगामी पंचायत चुनावों को लेकर प्रारंभिक रणनीति पर भी विचार-विमर्श किया गया।

सर्वर्ण आयोग के गठन की मांग को लेकर राज्यमंत्री व विधायक को ज्ञापन सौंपा

पावटा। प्रस्तावित यूजीसी बिल के विरोध में क्षेत्र के सर्वर्ण समाज के लोगों ने एकजुट होकर सहकारिता एवं नागरिक उद्युन विभाग, राजस्थान सरकार के राज्यमंत्री (स्वतंत्र प्रभार) गौतम कुमार दक व स्थानीय विधायक कुलदीप धनकड को ज्ञापन सौंपकर अपनी आपत्तियां दर्ज कराईं। प्रदर्शन के दौरान बड़ी संख्या में समाज के लोग मौजूद रहे, जिन्होंने बिल को शिक्षा व्यवस्था और सामाजिक संतुलन के लिए नुकसान दायक बताया।

सर्वर्ण समाज के लोगों ने कहा कि यूजीसी बिल में किए जा रहे प्रावधानों से उच्च शिक्षा की गुणवत्ता प्रभावित होगी और योग्यता आधारित व्यवस्था कमजोर होगी। उन्होंने सरकार से बिल पर पुनर्विचार करने की मांग की। इस दौरान रतिपाल सिंह



सर्वर्ण समाज के लोगों ने राज्यमंत्री गौतम कुमार दक व विधायक कुलदीप धनकड को ज्ञापन सौंपकर आपत्तियां दर्ज कराईं।

व रविंद्र सिंह ने कहा, यह बिल शिक्षा के मूल ढांचे को प्रभावित करेगा। सरकार को सभी वर्गों की राय लेकर ही कोई निर्णय लेना चाहिए। हम

शिक्षा में पारदर्शिता और समान अवसर चाहते हैं, लेकिन यह बिल उस दिशा में सही कदम नहीं है। इसे तुरंत वापस लिया जाना चाहिए।

समाज के लोगों ने अपनी नाराजगी जताते हुए कहा, बच्चों के भविष्य के साथ किसी प्रकार का समझौता स्वीकार नहीं किया जाएगा। सरकार को जनभावनाओं का सम्मान करना चाहिए।

सर्वर्ण समाज प्रतिनिधिमंडल ने राज्यमंत्री व विधायक को ज्ञापन सौंपते हुए मांग की कि वे इस बिल को निरस्त कराने की दिशा में पहल करें। इस मौके पर दिशा प्रमाण समाज प्रागपुरा उपाध्यक्ष प्रमोद शर्मा, वरिष्ठ सदस्य राजेंद्र शर्मा, शंकर पारीक, सतीश पारीक एवं सदाइसा राजपूत समाज के अध्यक्ष सुवेदार रिष्पाल सिंह शेखावत, सवाई सिंह शेखावत, रतिपाल सिंह शेखावत, कमलेश शर्मा, ओमसिंह, जसवंत पारीक सहित कई सामाजिक व सर्वर्ण समाज के लोग मौजूद रहे।

पावटा में विशाल रक्तदान शिविर में 216 यूनिट रक्त संग्रहित

पावटा। देश के महान स्वतंत्रता सेनानियों भगत सिंह, राजगुरु और सुखदेव के शहीद दिवस के अवसर पर रविवार को पावटा क्षेत्र में सेवा और समर्पण का अद्भुत उदाहरण देखने को मिला। 03 के तत्वावधान में ओमकारा होटल में विशाल रक्तदान शिविर का आयोजन किया गया। सुबह 9 बजे से शुरू हुआ यह शिविर शाम 5 बजे तक जारी रहा, जिसमें क्षेत्र के युवाओं,

रक्तदान न केवल एक महादान है, यह किसी की जिंदगी बचाने का सबसे सरल और प्रभावी माध्यम भी है।

सामाजिक कार्यकर्ताओं और आमजन ने बड़-चढ़कर भाग लिया। रक्तदान करने वालों में विशेष उत्साह देखने को मिला और लोगों ने रक्तदान महादान के संदेश को आत्मसात करते हुए जरूरतमंदों की मदद के लिए आगे कदम बढ़ाए। इस दौरान युवाओं द्वारा 216 यूनिट रक्त का दान किया गया। प्रमुख संयोजक दीपक कुमावत और ओमप्रकाश ने बताया कि शहीदों की



युवाओं ने रक्तदान शिविर में बड़-चढ़कर भाग लिया।

स्मृति में इस तरह के सामाजिक कार्य करना ही सच्ची श्रद्धांजलि है।

शिविर के सफल आयोजन में टीम भगतसिंह एवं नगरपालिका पावटा-प्रागपुरा सहित समस्त ग्रामवासियों का विशेष सहयोग रहा। रक्तदान न केवल एक महान दान है, बल्कि यह किसी की जिंदगी बचाने का सबसे सरल और प्रभावी माध्यम भी है।

कार्यक्रम के दौरान रक्तदाताओं को

सम्मानित भी किया गया। इस अवसर पर पूरे क्षेत्र में सेवा, त्याग और देशभक्ति की भावना स्पष्ट रूप से देखने को मिली। इस दौरान सामाजिक कार्यकर्ता ओमकारा लाल यादव, नीरज सैन, राजा राव, ओमप्रकाश, दीपक कुमार, लीलाराम, रोहित शर्मा, नगेन्द्र शर्मा, राहुल शर्मा, सचिन यादव, आदिल खान, हरि जितरजाल सहित बड़ी संख्या में युवा मौजूद रहे।

'जल और लैंगिक समानता' थीम पर विश्व जल दिवस मनाया

भरतपुर। जिला स्तरीय विश्व जल दिवस का आयोजन पी.एच.ई.डी. परिसर हीरादास, भरतपुर में सहायक अभियंता, जन स्वास्थ्य अभियांत्रिकी विभाग मनोज पाराशर की अध्यक्षता में किया गया।

कार्यक्रम का शुभारंभ जिला सलाहकार नाहर सिंह जादीन द्वारा उपस्थित सभी प्रतिभागियों के स्वागत एवं कार्यक्रम के उद्देश्यों पर प्रकाश डालते हुए किया गया। उन्होंने बताया कि वर्ष 2026 में जल और लैंगिक समानता की थीम पर विश्व जल दिवस मनाया जा रहा है। इस अवसर पर राज्य संदर्भ व्यक्ति लक्ष्मण पाठक एवं मुकेश गर्ग ने जल संरक्षण के महत्व पर विस्तृत जानकारी दी। उन्होंने बताया कि जल के बिना जीवन को कल्पना संभव नहीं है तथा हर वर्ष 22 मार्च को विश्व जल दिवस मनाकर जल संरक्षण के प्रति जागरूकता बढ़ाई जाती है।

उन्होंने इस बात पर जोर दिया कि जल प्रबंधन में महिलाओं की भूमिका



विश्व जल दिवस पर सभी को जल संरक्षण की शपथ दिलाई

को पहचानना आवश्यक है, ताकि पानी तक सभी को समान पहुंच सुनिश्चित हो सके। कार्यक्रम में जन प्रतिनिधि एवं पार्षद समुद्र सिंह ने समुदाय की भागीदारी पर बल देते हुए कहा कि बेहतर जल प्रबंधन के लिए समुदाय एवं विभाग के बीच समन्वय आवश्यक

है, जिससे लोगों को पर्याप्त एवं गुणवत्तापूर्ण जल उपलब्ध कराया जा सके। कार्यक्रम में जन प्रतिनिधि एवं पार्षद समुद्र सिंह ने समुदाय की भागीदारी पर बल देते हुए कहा कि बेहतर जल प्रबंधन के लिए समुदाय एवं विभाग के बीच समन्वय आवश्यक

जिला स्तरीय विश्व जल दिवस कार्यक्रम आयोजित

कराने के प्रयासों की सराहना की तथा जल संरक्षण के लिए जन सहयोग को आवश्यक बताया। कार्यक्रम के अंतिम सत्र में अध्यक्षीय उद्घोषण देते हुए मनोज पाराशर ने कहा कि उज्ज्वल भविष्य के लिए भूजल, वर्षा जल एवं सतही जल का संतुलित प्रबंधन आवश्यक है।

उन्होंने जल संरक्षण के लिए वर्षा जल संचयन, वॉटर हार्नेटिंग संरचनाओं के निर्माण तथा रोजमर्रा की आदतों में बदलाव लाने पर जोर दिया। कार्यक्रम में विभागीय अधिकारी, जन प्रतिनिधि, गैर-सरकारी संगठनों के प्रतिनिधि एवं सामाजिक कार्यकर्ताओं ने भाग लिया। इस दौरान सभी को जल संरक्षण की शपथ दिलाई गई तथा कार्यक्रम का समापन धन्यवाद ज्ञापन के साथ किया गया।

परशुराम जन्मोत्सव कार्यक्रम पर बैठक आयोजित

कोटपूतली। कस्बा स्थित भगवान श्री परशुराम मन्दिर प्रांगण में रविवार को तहसील ब्राह्मण सभा (ब्राह्मण समाज) की बैठक अध्यक्ष नवल शर्मा की अध्यक्षता में आयोजित की गई। जिसमें प्रतिवर्ष की भांति भगवान परशुराम जन्मोत्सव पखवाड़ा बड़े ही धूमधाम व हर्षोल्लास से मनाये जाने का सर्वसम्मति से निर्णय लिया गया। साथ ही अक्षय तृतीया 19 अप्रैल को मंदिर में भगवान की पंचामृत अभिषेक, पोशाक धारण, भोग, भगवान नाम संकीर्तन, संगीतमय सुन्दरकाण्ड पाठ समेत विभिन्न कार्यक्रम आयोजित करने एवं आगामी 26 अप्रैल को भगवान परशुराम की विषाल शोभा यात्रा, नगर प्रमण, झांकी, भजन संख्या के बाद भोजन प्रसादी वितरण कार्यक्रम आयोजित किये जाने पर सहमति जताई गई। महामंत्री वी.के. नवल ने बताया कि बैठक में ब्राह्मण समाज संरक्षक पं. किशोरी लाल शर्मा, सूर्यकांत शर्मा, नगर अध्यक्ष ए.ए. बजरंग लाल शर्मा, मूलचंद, संदीप, संजय शर्मा, केशव शर्मा, प्रकाश शर्मा समेत ब्राह्मण समाज के गणमान्य नागरिक मौजूद रहे।